

कुरिब कोठ ( १३२ )

उत्सव आनंदु रचाए साई साहिबां तवहां घुरायो।

कृपा जो मींहु वसाए साई साहिबां तवहां घुरायो॥

मायो मोह में फाथा हुआसीं तवहां जी कृपा खे यादि पियासीं  
वृन्दावन में घुरायुव मालिक

पंहिजो विरुदु वधाए—साई साहिबां॥

तवहां जहिड़ो महरबानु न कोई हालु बुधाए दिनो जंहि रोई  
मिठी माउ जियां मालिक तंहि खे तूं

गले थो लगाई—साई साहिबां॥

विषय वासना तवहां छड़ाई नाम जपण जी लगनि लगाई  
चरित्र जो चशिको दिनो तो बाबल

पंहिजो भालु भलाए—साई साहिबां॥

रिषी मुनी जंहि रस जे कारण वन वासी वेषु कयो आ धारणु  
बिन कारण कृपा करे साई उहो आनन्दु लखाई—साई  
साहिबां॥

केद्री महिमा चवां तवहां जी मछर खां नंढिड़ी मति आ  
मुंहिजी

गूंगनि देई बोलण शक्ती प्रभू अ गुण गाराई—साई साहिबां॥

दिव्य लीला जी कथा बुधाए प्रेम आनन्द जो रसिड़ो चखाए  
दीन दुखियनि खे सुखी कयो तवहां बृज जो वासी  
बणाए—साई॥

कई जन्मनि खां भटिकिया थे जे  
प्रभू चरणनि में वसायो तिनि खे  
नाम रूप ऐं लीला धाम जो तिनि खे स्वादु चखाए—साई  
साहिबां॥

पाण प्रभू तो ते रीधो आहे तवहां जे दासनि गलिड़े थो लाए  
सभेई द्रोह विसारे तिनि जा जो जै जै साई गाए—साई  
साहिबां॥